

भारत सरकार  
परमाणु ऊर्जा विभाग  
लोक सभा  
अतारांकित प्रश्न संख्या 1473  
जिसका उत्तर दिनांक 19.12.2018 को दिया जाना है।

जीसीएनईपी पर कार्य की स्थिति

1473. श्री दीपेन्द्र सिंह हुड्डा :

क्या प्रधान मंत्री यह बताने की कृपा करेंगे कि :

- (क) हरियाणा के झज्जर जिले के बहादुरगढ़ में जसौर खेड़ी गांव में वैश्विक नाभिकीय ऊर्जा साझेदारी केन्द्र (जीसीएनईपी) के कार्य की वर्तमान स्थिति क्या है ;
- (ख) केन्द्र को पूरी तरह आरंभ करने के लिए कार्य को पूरा करने हेतु कौन-सी तिथि निर्धारित की गई है;
- (ग) केन्द्र को पूरी तरह आरंभ करने के लिए कुल कितना निवेश किया गया है;
- (घ) परमाणु ऊर्जा विभाग (डीएई) द्वारा जसौर खेड़ी या आसपास के क्षेत्रों में आरंभ की गई/आरंभ के लिए विचारित सीएसआर क्रियाकलापों का ब्यौरा क्या है; और
- (ङ) क्या पूर्व सरकार द्वारा अनुमोदित डीपीआर की तुलना में पिछले वर्ष के जीसीएनईपी के डीपीआर में कुछ बदलाव किया गया है और यदि हाँ, तो तत्संबंधी ब्यौरा क्या है?

उत्तर

राज्य मंत्री, कार्मिक, लोक शिकायत और पेंशन तथा प्रधान मंत्री कार्यालय (डॉ. जितेन्द्र सिंह) :

- (क) हरियाणा में, बहादुरगढ़ के निकट जसौर खेड़ी में “वैश्विक नाभिकीय ऊर्जा साझेदारी केंद्र (जीसीएनईपी)” नामक परियोजना संस्थापित करने का पहला चरण पूरा हो चुका है।
- (ख) 30 सितम्बर 2020 (परियोजना का दूसरा चरण)।
- (ग) पहले चरण के लिए ₹ 142 करोड़, जो मार्च 2017 में पूरा हो चुका है। दूसरे चरण को पूरा करने के लिए मंजूर की गई कुल लागत ₹ 811 करोड़ है।
- (घ) जसौर खेड़ी या उसके आसपास के क्षेत्र में आरंभ की गई/नियोजित सीएसआर गतिविधियों का ब्यौरा निम्नानुसार है :-
- सीएसआर गतिविधियों के एक भाग के रूप में, पऊवि ने ₹ 10 करोड़ के अंशदान के लिए सहमति दी है।
  - उपरोक्त वचनबद्धता के एक भाग के रूप में, पऊवि ने अब तक निम्नलिखित निधियाँ प्रदान की हैं :-
    - (i) जसौर खेड़ी, (झज्जर) में सरकारी कन्या महाविद्यालय के लिए ₹ 1 करोड़।
    - (ii) बहादुरगढ़ में एक तथा इस्लामगढ़ (छुछकवास) में दूसरा, इस प्रकार कुल दो कंप्यूटर प्रशिक्षण केंद्रों के लिए ₹ 1 करोड़।
    - (iii) लघु सचिवालय, बहादुरगढ़ में एक तथा लघु सचिवालय, बेरी में दूसरा, इस प्रकार दो कॉमन सेवा केंद्रों के लिए ₹ 20 लाख।
- (ङ) जी, नहीं।

\*\*\*\*\*